

वित्तिय संस्थाहरुको छनौटका प्रमुख मापदण्डहरु :

१. लघुवित्त संस्था तथा सहकारी संस्थाहरुलाई मात्र ऋण लगानी गरिने छ । विधिपूर्वक सम्बन्धित निकायमा दर्ता भई बचत तथा ऋण सम्बन्धि कारोवार गर्दै आएको हुनुपर्ने छ ।
२. गैर सरकारी संस्थाको हकमा नेपाल राष्ट्र बैकबाट "वित्तिय मध्यस्थताको काम गर्ने संस्था सम्बन्धि ऐन" अर्न्तगत अनुमति प्राप्त गरेको हुनु पर्ने छ ।
३. संस्थाको विनियम तथा विधानमा बचत गर्न सक्ने, ऋण लिन सक्ने र ऋण लगानी गर्न सक्ने भनी स्पष्ट रुपमा उल्लेख भएको हुनु पर्नेछ । यदि बचत तथा ऋण सम्बन्धि कारोवार गर्दै आएको दुग्ध उत्पादक सहकारी संस्थाको विनियम तथा विधानमा उपर्युक्त कुराहरु उल्लेख नभएता पनि कर्जाको लागि केन्द्रिय दुग्ध उत्पादक सहकारी संघ एवं जिल्ला दुग्ध उत्पादक सहकारी संघको सिफारीश अनिवार्य पेश गर्नुपर्ने छ ।
४. कर्जा माग गर्ने वित्तिय संस्थाको भौगोलिक कार्यक्षेत्रमा वायोग्याँस प्लाण्ट जडान हुन सक्ने संभाव्यता अध्ययन गरि सम्बन्धित संस्थाले ईच्छुक उपभोक्ताहरुको नामावली संकलन गरी कर्जा आवेदनसंगै पेश गरेको हुनुपर्ने छ ।
५. सम्बन्धित डिभिजन सहकारी कार्यालयले संस्थाको कार्यालय नियमित रुपमा सहकारी ऐन, नियम एवं मापदण्ड अनुरूप संचालन भएको व्यहोराको सिफारिस गरेको हुनुपर्नेछ ।
६. सम्बन्धित संस्थाले अन्य संघ/संस्थाबाट कर्जा लिएको भए सो कार्यालय संग गरेको कर्जा लगानी असुली सम्बन्धको साख सुचना पत्र अनिवार्य पेश गरेको हुनुपर्ने छ ।
७. **संस्थाको विगत ३ (तिन) वर्षको वित्तिय कारोवारको अवस्था:**
 - संस्थाको शेयर सदस्य संख्या तथा शेयर पूँजी, जगेडा कोष, सञ्चित मुनाफा(नोक्सान) र अनुदान ।
 - संस्थाको सक्रिय सदस्य संख्या, निक्षेप कारोवार तथा औसत बचत र यसका प्रक्रियाहरु
 - ऋणी सदस्य संख्या, कूल ऋण लगानी तथा असुली कारोवार, औसत ऋण, उठ्न बाँकी ऋण र यसका प्रक्रियाहरु
 - भाखा नाघेको कर्जा र यसका असुली प्रक्रियाहरु
 - नाफा तथा नोक्सान (अन्तिम २ वर्ष खुद नाफा गरेको हुनु पर्ने)
 - संस्थाको कूल सम्पत्ति
 - संस्थाको **Operational Self-Sufficiency (OSS)** तथा **Financial Self-Sufficiency (FSS)** को अवस्था ।
 - संस्थाले कुनै उत्कृष्ट कार्य गरी पुरस्कार, प्रशंसा पत्र आदि पाएको भएमा त्यस्ता कृयाकलापहरुको समेत मुल्याङ्कन गरीने छ ।
८. संस्थाको कर्जा असुली दर कम्तिमा ९०% (प्रतिशत) हुनु पर्नेछ र भाखा नाघेको कर्जा १०% (प्रतिशत) भन्दा बढी हुन नहुने ।
९. संस्थाको लेखा प्रचलित लेखा प्रणाली अनुसार राखी बाह्य लेखा परिक्षकद्वारा निश्चित समयमा लेखा परिक्षण गराई कर चुक्ताको प्रमाण पत्र पेश गरेको हुनु पर्नेछ ।
१०. नेपाल राष्ट्र बैक तथा नेपाल सरकारको कुनै पनि निकायबाट कालोसूचीमा नपरेको भनि संचालकहरुले कर्जा आवेदन फाराममा उपलब्ध गराएको सामुहिक **स्व:घोषणा** नमुनामा सहि छाप गरेको हुनुपर्ने छ ।
११. कर्जा माग गर्ने वित्तिय संस्था अन्य संघ संस्थाको खराब सुचिमा सूचिकृत नभएको हुनु पर्नेछ ।
१२. संस्थाका संचालक पदाधिकारीहरुले संस्थाबाट सके सम्म ऋण नलिएको हुनुपर्ने छ ।
१३. कर्जा माग गर्ने संस्थाले माथि उल्लिखित मापदण्डका अतिरिक्त कर्जा आवेदन फाराममा उल्लेख भएका सबै कागजातहरु पेश गरेको हुनुपर्ने छ ।